

27. Il-Ghammiela tar-Razzett

Fil-qala tal-Ahrax, bil-ġebel u l-ħamri,
razzett bena Ġamri kif ħa lil Mari;
malajr il-għammiela fih bejtet u saffret
ta-ta', ta-ta', ta-ti'.

Fis-sajf Ġamri qiegħed maċ-ċint l-ewwel qara'
u l-ewwel tarbija welditlu Mari;
u saffret l-għammiela minn ġewwa r-rewwieħa
ta-ta', ta-ta', ta-ti'.

U kiber il-bajtar, u kiber l-għambaqar
li ħawlu bis-sabar dawk Ġamri u Mari;
u saffret l-għammiela ma' wliedha fis-siġar
ta-ta', ta-ta', ta-ti'.

Biż-żmien Ġamri niżel, u smaga, u mat-trejqa
qagħad jiġri bil-ħatar, u mietet Mari;
u saffret l-għammiela ġol-pin fuq il-qabar
ta-ta', ta-ta', ta-ti'.

U miet ukoll Ġamri, 'mma l-qara' kull sena
fis-sajf għadu jhammar maċ-ċint ta' Mari;
u ssaffar l-għammiela minn ġewwa r-rewwieħa
ta-ta', ta-ta', ta-ti'.